

مذہبی کی شہری ریاست کے ابلاغی خدودخال

Communication features of civic state of Medina

ڈاکٹر محمد ریاض (۱)

Abstract

Medina is considered as foremost base for the orchestration of Islamic state. It was the state where Islam grew up and successfully approached to neighboring countries. Being a Muslim, It is true believe that all sort of deeds related to living standard were performed in known as Islamic State. It includes the way of ruling, war and military codes, the political tides, hair-splitting of economics, religion and society. Considering Medina as classic society, relatively the main task was carried out which known as "Preaching", "Communication" or "Publication". The society of Medina used to enjoy all sort of communications such as:

Verbal: Radia and TV is alike of it. Whereas, sermons, mutual negotiation and general assembly speeches fall under this example.

Functional: The picture of practical precedent of Hazrat Muhammad ﷺ and among his followers can be observed in today's news and talk-shows.

Speeches: All course of actions which were held during the ruler of Islamic State (Muhammad ﷺ), the listeners of today's world can be put in this category.

The above examples are equivalent to the presently mediated communication. The research study investigates the media being practice in the Medina city.

مذہبی مسلمانوں کے ریاستی عمل کا اولین منبع ہے۔ یہاں پر اسلام پھلا پھولا اور دیگر ممالک تک رسائی حاصل کرنے میں کامیاب ہوا۔ بطور مسلمان ہمارا دعویٰ ہے کہ اسلامی ریاست سے معروف اس شہر میں زندگی کے تمام تر طور طریقے انجام دیئے گئے۔ من جملہ طرزِ حکمرانی کے اصول، جگلی و دفاعی رموز، سیاسی موجز، اقتصادیات و معاشیات کی باریکیاں، مذہب و سماج کی نشاندہی جیسے امور اس شہری ریاست کی خاص نتائیاں ہیں۔ بطور نمونہ اس شہری ریاست میں ایک اور اہم کام انجام دیا جاتا تھا

جس کو ہم شرعی اور عرفی اصطلاح میں تبلیغ، ابلاغ اور ابلاغیات کا نام دیتے ہیں۔ مدینہ کی شہری ریاست میں ابلاغیات کی تمام اقسام ہمیں نظر آتی ہیں جیسا کہ

(۱) قولی: ریڈیو، ٹی وی کے ہم مثل، جبکہ خطبات، باہمی گفت و شنید اور مجمع عام کی تقاریر وغیرہ بھی اس نوع کی مثالیں ہیں۔

(۲) فعلی: پیغمبر اسلام ﷺ اور آپ کے ساتھیوں کے عملی نظائر جس کی شبیہ آج کی دنیا میں خبریں اور پروگرام پیش کرنے والے حضرات میں دیکھی جاسکتی ہے۔

(۳) تقریری: وہ تمام تر امور جو اسلامی ریاست کے سربراہ (پیغمبر اسلام ﷺ) کے سامنے انجام دیئے گئے، آج کی دنیا میں سامعین کو اس نوع میں شامل کیا جاسکتا ہے۔

جیسی قسموں کو آج کے میڈیا میں ماحول سے مطابقت پیدا کرتے ہوئے کہا جاسکتا ہے کہ اس وقت کی شہری ریاست میں ابلاغیات کے تمام تر نمونے موجود تھے۔ زیرِ نظر مقالہ میں مدینہ کی شہری ریاست میں رائج ابلاغی خدوخال کی ایک جملکہ پیش کرنے کی کوشش کی گئی ہے۔

کلیدی الفاظ:

مدینہ، شہری ریاست، ابلاغ، خدوخال، مذہب و سماج، ابلاغیات

تاریخ اسلام کا ایک طالب علم اس بات سے بخوبی واقف ہے کہ مدینہ کی شہری ریاست میں تحریر و تقریر سے لے کر عملی ابلاغیات سے استفادہ کرنے کی پوری کیفیت موجود تھی۔ مختصری مدت میں ریاستی ابلاغ کا منفرد اور مثالی نظم و ضبط کا مظاہرہ ہوا۔ پیغمبر اسلام ﷺ کی ذاتی زندگی سے لے کر مدینہ کے ایک عام آدمی (مسلمان) تک ابلاغیات کا تسلسل آج تاریخ کے اوراق میں جام جما نظر آتا ہے۔ بیعت اولیٰ و عقیبی جیسے سماجی معاہدات کے بعد پیغمبر اسلام ﷺ نے جس شخص کو اپنا نائب، معلم اور مبلغ بنا کر پیش (مدینہ) بھیجا وہ حضرت مصعب بن عمير تھے۔ جبکہ ان کے نائب کے طور پر حضرت ابن ام مکتوم کا نام آتا ہے۔ (۱) ان دونوں حضرات کا مقصد، بدف اور ذمہ داری لوگوں کو اسلام کی تعلیمات سے روشنائی ادا اور وحی الٰہی (قرآن مجید) کی جزئیات جو انہیں پیغمبر اسلام ﷺ کی طرف سے دیکھتی گئی تھیں، کی تفسیر، تشریح و ترسیل تھا۔ بنیادی طور پر مصعب بن عمير اور ابن مکتوم اسلامی ریاست کے اولین مبلغ بھی ہیں، صحافی بھی ہیں اور نامہ نگار بھی ہیں۔ صحافی اور نامہ نگار اس لئے ہیں کہ یہ دونوں حضرات مدینہ کی تمام تبلیغی مصروفیات سے پیغمبر اسلام ﷺ کو وقار فوتا مطلع کرتے رہتے تھے۔ تحریری ابلاغ کا واضح ثبوت ان کے خطوط جوانہوں نے پیغمبر اسلام ﷺ کے نام لکھتے تھے، سے عام ملتا ہے۔ جبکہ تقریری ابلاغ کی مثال اجتماعات میں ان کے خطبات تھے۔ گویا اسلامی ریاست کی تشكیل سے قبل ہی مدینہ کی حدود میں

ابلاغیات کاررواج عام ہو چکا تھا۔ تحریری ابلاغ غ کا دائرہ کاراگرچہ فرد سے فرد تک ہی محدود تھا لیکن اس کی افادیت و سعیت تر معنوں میں بیان کی جاسکتی ہے۔ جبکہ اس کے مقابلے میں تقریری ابلاغ کی وسعت اور افادیت بالکل نمایاں تھی۔ یہ تقریری ابلاغ کا ہی اثر تھا کہ تین سال کے مختصر عرصے میں مدینہ کی اکثریت اسلامی ریاست کی رعایا بن گئی جس کی عملی شکل پیغمبر اسلام ﷺ کی آمد کے بعد نمودار ہوئی تھی۔ علامہ شبیل نعماں نے لکھا ہے کہ ”دو گھر انوں کے سوابقیہ تمام گھر انوں نے اسلام قبول کیا۔“ (۲) البتہ یہ بات محل نظر ہو سکتی ہے کیونکہ اوس و خرزج جنہوں نے اسلام قبول کر لیا تھا، کے علاوہ مدینہ میں یہودی کی ایک بڑی تعداد آباد تھی۔ تین مشہور قبائل ہنفیہ، بنو قریظہ اور بنو قیفیقاع کے علاوہ درجن کے قریب دیگر یہودی قبائل بھی آباد تھے۔ (۳) یہ مسلسل بات ہے کہ یہودی کی اکثریت اسلام کی طرف ملتفت نہیں ہوئی۔ اس لئے یہ قرار دینا کہ اسلام کے اولین مبلغین کی بھرپور محنت کے نتیجے میں پورا کا پورا مدینہ اسلام لاچکا تھا، مقامی یہودیوں کے وجود کو نظر انداز کرنے کے متراوف ہو گا۔ یہ بات بھی قابل غور ہے کہ حضرت مصعب بن عسیر اور ابن ام مکتوم کی ابلاغی خدمات عمومی تھی۔ ان کا روایہ اختصاصی نہ تھا۔ اوس و خرزج کے قبول اسلام کے نتیجے میں قائم ہونے والے تعلقات ان کے تبلیغی اهداف کی تکمیل میں سنگ میل کی حیثیت رکھتے تھے۔ لہذا ان دونوں قبائل کی طرف سے فراہم کردہ اخلاقی و مالی معاونت کا تقاضا تھا کہ ابلاغیات کا دائرة کاربڑھایا جائے اور مدینہ کے ہر فرد تک اسلامی تعلیمات پہنچائی جائے۔ انہوں نے تحریر و تقریر ہر دو صورت کو بروئے کار لایا۔ فرد سے اجتماع تک ان کی تبلیغات مسلسل جاری و ساری رہیں۔ چند افراد کے سو ای یہودیوں کی طرف سے اسلام قبول نہ کرنے کی حقیقت اپنی جگہ تاہم اسلامی ریاست کے اولین مبلغوں نے اپنی ذمہ داری نبھانے کی بھرپور کوشش کی۔ پیغمبر اسلام ﷺ کی مدینہ آمد کے بعد ابلاغی اداروں میں وسعت آگئی۔ تحریر و تقریر، تعلیم و تعلم، وعظ و نصیحت جیسے امور فرض کی حد تک انجام دیئے جانے لگے۔ چونکہ تحریر و تقریر کاررواج پیغمبر اسلام ﷺ کی آمد سے قبل ہی ہو چکا تھا اس لئے اس عنصر میں مزید جدت پیدا کی گئی۔ جبکہ تقریری ابلاغ غ کا زیادہ تر رواج نماز جمعہ کے خطبات، یومیہ نمازوں سے قبل یا اختتام پر ہونے لگا۔ خاص طور پر پیغمبر اسلام ﷺ سے مسائل کے استفادات اور پھر ان کے جوابات، عملی و قولی ابلاغیات کے بھرپور منظاہر ہیں۔ مجموعی طور پر مدینہ کی شہری ریاست میں درج ذیل ابلاغی عناصر موجود تھے:

- ① تحریری ابلاغ (مطبوع صحافت)
- ② تقریری ابلاغ (بر قیاتی ابلاغ کے مش)
- ③ عملی و کرداری ابلاغ (مشاهداتی ابلاغ)

اسلامی ریاست میں تحریری ابلاغیات کا اولین منع ان خطوط کو قرار دیا جاسکتا ہے جو حضرت مصعب بن عسیر اور حضرت ام مکتوم نے بطور مبلغ پیغمبر اسلام ﷺ کو لکھے تھے۔ ان خطوط میں انہوں نے اپنی تبلیغی مصروفیات سے

پیغمبر اسلام ﷺ کو آگاہ کیا تھا۔ پیغمبر اسلام ﷺ کی مدینہ آمد کے بعد تحریری ابلاغیات کا دوسرا بڑا نمونہ بیانی مذہبی کی دستاویز ہے۔ یہ دستاویز (اخبار) مذہبی کے یہودی، مشرکین اور مسلمانوں کے درمیان معاهدے کی صورت میں ترتیب پائی۔ اس دستاویز میں بھی ابلاغی کیفیات اور دین اسلام کے تیز ترین پھیلاؤ کا پورا پورا خیال رکھا گیا ہے۔ (۲) بیانی مذہبی کو ”الكتاب“ اور ”الصحیفہ“ بھی کہا جاتا ہے۔ (۵)

صلح حدیبیہ میں بھی پیغمبر اسلام ﷺ کی طرف سے تحریری ابلاغ کی واضح مثال نظر آئی۔ اگرچہ اس معاهدے کا تعلق مسلمان اور مشرکین مکہ سے تھا تاہم اس کی تحریر مسلمانوں (علی) نے کی اور معاهدے میں نمایاں طور پر پیغمبر اسلام ﷺ کا مذکور کیا گیا۔ (۶) مقدماتی طور پر صلح حدیبیہ کے دوران باہمی بات چیت کے کثی دور ہوئے۔ قریش مسلسل اس بات پر بعند تھے کہ پیغمبر اسلام ﷺ اس سال پلے جائیں اور اگلے سال حج کے لئے آئیں۔ ان کی طرف سے اوپرینا نہ کندہ جو پیغمبر اسلام ﷺ سے گفتگو و شنید کرنے آیا وہ عروہ بن مسعود اتفاقی تھا۔ پیغمبر اسلام ﷺ سے بات چیت کرنے کے بعد واپس قریش کی طرف لوٹا اور مشاہدہ کئے ہوئے واقعات کی روپر نگ یوں کی:

”ای قوم، والله لقد وفت علی الملوك، ووفدت علی قیصر و کسر والنجاشی، والله ان رایت ملیکا فقط یعظمہ اصحابہ ما یعظم اصحاب محمد“ (۷)

اے میری قوم! میں نے بادشاہوں کے دربار دیکھے ہیں، میں قیصر و کسری اور نجاشی کے درباروں میں بھی گیا ہوں، لیکن خدا کی قسم کھا کر کہتا ہوں کہ میں نے ایسا بادشاہ (حکمران) نہیں دیکھا جس کے ساتھی اس کی اتنی زیادہ عزت کرتے ہوں جتنی محمد ﷺ کے ساتھی ان کی عزت کرتے ہیں۔

صلح حدیبیہ کے بعد اسلامی ریاست کی تبلیغی ہیئت ایک نئے انداز میں داخل ہو گئی۔ ریاست کے سربراہ نے پہلی بار اسلام کو عالمی سطح پر متعارف کرانے کا فیصلہ کیا۔ اس سلسلے میں جس ابلاغی منسج کو بروئے کار لایا گیا وہ تحریری ابلاغ تھا۔ تبلیغی مہم کی اہمیت کا اندازہ اس بات سے لگایا جاسکتا ہے کہ پیغمبر اسلام ﷺ نے ایک ہی دن میں مختلف ریاستوں کے سربراہوں شاہ جنشہ، قیصر روم، کسری (خسرو) پروریز، شاہ مصر، شاہ بلقاء اور شاہ یمامہ کے نام چھ خطوط لکھے۔ (۸)

عمومی طور پر یہ بیان کیا جاتا ہے کہ پیغمبر اسلام ﷺ نے دنیا کے اہل اقتدار کی طرف خطوط بھیجنے کا سلسلہ صلح حدیبیہ کے بعد شروع کیا تاہم یہ بات تحقیقی طلب ہے۔ اکثر مورخین نے ذکر کیا ہے کہ بھرت جنشہ کے وقت پیغمبر اسلام ﷺ نے حضرت جعفر بن ابی طالب کے ہاتھ بادشاہ جنشہ کے نام ایک خط بھی روانہ کیا تھا۔ اس خط کے مندرجات اور طرزِ اسلوب بالکل انہی خطوط کی طرح ہے جو آپ ﷺ نے صلح حدیبیہ کے بعد مختلف بادشاہوں کو لکھتے تھے۔ دونوں ادوار

کے خطوط میں یکسانیت اس بات کی نشاندہی کرتی ہے کہ آپ (صلی اللہ علیہ وسلم) نے تبلیغی خطوط سمجھنے کا سلسلہ نبوت کے آغاز میں ہی کیا تھا۔ جہش کے بادشاہ نجاشی کو سمجھ گئے خط کے مندرجات یہ تھے:

□: من محمد رسول الله الى النجاشي الأصم صاحب الخبرة سلام عليك. انى احمد
الىك الله الملك القدس الي من المهيمن. و اشهد ان عيسى بن مريم روح الله و
كلمته ألقاها الى مريم البطل الطيبة الحصينة. فحملت بعيسى، فخلفه من روحه و
نفخه كما خلق آدم بيده و نفخه فيه. و انى ادعوك الى الله وحده لا شريك له، و البوالة
على طاعته. و انى تتبعني و تومن بي و بالذى جاءنى فانى رسول الله قد بعثت اليكم
ابن عمى جعفر بن أبي طالب، معه نفر من المسلمين. فاذا جاؤك فأقرهم و دع
التجبر فانى ادعوك و جيرتك الى الله تعالى. و قد بلغت و نصحت، فاقبلوا نصيحتى

والسلام على من اتبع الهدى (۹)

شروع اللہ کے نام سے جور حُمُن اور رحیم ہے: یہ خط محمد رسول اللہ (صلی اللہ علیہ وسلم) کی طرف سے جہش کے بادشاہ نجاشی الاصم کے نام ہے۔ اللہ آپ کو سلامت رکھے، میں خدا بزرگ و برتر کی حمد ادا کرتا ہوں جس کے سوا کوئی معبود نہیں جو قدوس اور سلام ہے، امن دینے والا محافظ و نگران ہے۔ میں شہادت دیتا ہوں کہ اللہ نے عیسیٰ روح اللہ اور اپنے کلام کو اس کی طبیبہ و طاہرہ والدہ کے جسم میں اتنا تھا۔ حضرت مریم خدا کے حکم سے اسی طرح حاملہ ہوئی تھیں جیسے اللہ تعالیٰ نے حضرت آدم کو بغیر ان کے جوڑے کے پیدا کیا تھا۔ میں تمہیں اللہ کی طرف بلا تا ہوں جس کا کوئی شریک نہیں اور اس کی اطاعت کی دعوت دیتا ہوں۔ اگر تم میری بات مانتے ہو تو مجھے اللہ کا نبی بھی مانو اور خدا کے اتباع پر آمامہ ہو جاؤ۔ میراچپازاد جعفر بن ابی طالب ص مسلمانوں کی ایک جماعت کے ہمراہ آپ کی پناہ میں آیا ہوا ہے۔ امید ہے تم ان کی اور ان کے ہماریوں کی پذیرائی حسبِ دل خواہ کرو گے اور اپنی قوم کو خدا کی پیر وی کا حکم دو گے۔ جب میرا پیغام اور میری نصیحت تمہیں پہنچے تو تم اسے قبول کرو، جس نے اللہ تعالیٰ کی اطاعت کی اس پر سلام ہو۔

الفاظ کے معقولی فرق کے ساتھ دیگر خطوط میں بھی یہی مضمون نظر آتا ہے۔ البتہ سطور بالا میں درج کئے گئے خط میں خدا کی وحدانیت کے علاوہ جہش بھرت کرنے والے مسلمانوں کی حفاظت کو یقینی بنانے کی تاکید نظر آتی ہے۔ عمومی طور پر

ان خطوط میں اسلام قبول کرنے کی صورت میں بشارتوں کا تذکرہ ہے جبکہ اس کی مخالفت کو امر اللہ کی مخالفت قرار دیا گیا ہے۔ اپنی رسالت کا بھی پیغمبر اسلام ﷺ نے تقریباً ہر خط میں ذکر کیا ہے۔

ابن جوزیہ کے نزدیک کم و بیش چودہ قاصدوں نے پیغمبر اسلام ﷺ کے خطوط مطلوبہ ریاستوں کے سربراہوں تک پہنچائے۔ (۱۰) ابن خیاط (متوفی ۲۴۰ھ) نے ان قاصدوں کی تعداد ۱۲ لکھی ہے جن کے نام درج ذیل ہیں:

حضرت عثمان بن عفان کو حدیبیہ کے سال مکہ کے باشندوں کے پاس ①

حضرت عمرو بن امية صمری کو ایک تجھہ کے ساتھ مکہ، ابوسفیان بن حرب کے پاس ②

حضرت عروۃ بن مسعود ثقفی کو طائف، اپنے خاندان کے پاس ③

حضرت جریر بن عبد اللہ کو یمن، ذی کلاع اور ذی ریعن کے پاس ④

حضرت وبر بن یحنس کو یمن میں ایرانی سرداروں کے پاس ⑤

حضرت خبیب بن زید بن عاصم کو مسلمہ کذاب کے پاس جو مسلمہ کے ہاتھوں قتل ہوا ⑥

حضرت سلیط بن سلیط کو یمامہ کے باشندوں کے پاس ⑦

حضرت عبد اللہ بن خداfone سہمی کو بادشاہ ایران کسری کے پاس ⑧

حضرت دحیہ بن خلیفة کلبی کو قیصر، روم کے بادشاہ کے پاس ⑨

حضرت شجاع بن ابی وہب اسدی کو، حارث بن ابی شتر عنانی یا جبلہ بن ایہم کے پاس ⑩

حضرت حاطب بن ابی باتعہ کو مقوص، اسکندریہ کے حکمران کے پاس ⑪

حضرت عمرو بن امية صمری کو نجاشی جبشہ کے پاس (۱۱) ⑫

پیغمبر اسلام ﷺ کے ان قاصدوں کو جدید ابلاغی زبان کی رو سے روپورٹز (مبلغ) کہنا اس لئے مفہوم نہیں ہے کہ یہ حضرات خطوط کی ترسیل کے ساتھ متعلقہ سربراہی ریاست کے سامنے ادامر و نواہی کے فرائض بھی انجام دیتے تھے۔ گویا یہ خطوط اور قاصد پیغمبر اسلام ﷺ کے حالات سے متعلق خبر اور نبیغ (خبر دینے والا) تھے۔ خطوط کے آغاز میں محمد ﷺ کے ساتھ رسول اللہ کا لاحقة اس بات کی وضاحت تھی کہ یہ خط ایک ایسے شخص کی طرف سے ہے جو اللہ تعالیٰ کی طرف سے متعین ہو چکا ہے۔ بعد ازاں خطوط کے مندرجات اسلام کی بزرگی، نجات اور بشارت جیسے پر کیف الفاظ سے مزین ہوتے تھے اور اس بات کو ظاہر کرتے تھے کہ موجودہ دنیا کے علاوہ ایک دوسری دنیا کا وجود بھی ہے جس کی خبر بذریعہ جبراہیل پیغمبر اسلام ﷺ کو مل چکی ہے اور اب یہ خبر بادشاہان عالم تک پہنچائی جا رہی ہے۔ خبر کی تصدیق کی صورت میں نجات کی وعدہ تھی اور انکار کی صورت میں تمام تر ذمہ دار خود بادشاہ پر رکھی گئی تھی کہ وہ اپنا انجام خود بھگتے گا۔ خطوط کا لہجہ ایک طرف

زمری کا پروتھاتا تو، سری طرف اس بات کی بھی نشاندہی کی گئی تھی کہ اس خط کے مندرجات کو قبول کرنے کے علاوہ دوسرا کوئی راستہ نہیں۔ اسلامی ریاست کی یہ ابلاغی صنف اگرچہ تحریری تھی تاہم اس کے پیش کار (قادص) تقریری ابلاغ کے حامل افراد تھے۔

اسلامی ریاست میں تحریری ابلاغ (مطبوعہ صحفت) کے مبتدئین مندرجہ ذیل افراد شمار کئے جاتے ہیں: حضرات ابو بکر بن قافہ، عمر بن خطاب، عثمان بن عفان، علی بن ابی طالب، زبیر بن عوام، عاصم بن فہیرہ، عمر بن عاصم، علی بن کعب، عبد اللہ بن ارثم، ثابت بن قیس، حنظله بن ربعہ، مغیرہ بن شعبہ، عبد اللہ بن رواحہ، خالد بن ولید، خالد بن سعید بن عاصم، معاویہ بن ابی سفیان، زید بن ثابت (۱۲) یہ تو وہ لوگ تھے جو پیغمبر اسلام ﷺ کے حکم سے کتابت کے فرائض انجام دیتے تھے۔ جبکہ: پیغمبر اسلام ﷺ نے خود بھی اسلامی ریاست کے ایک اہم عضور تحریری ابلاغ کے فروغ میں بھرپور کردار ادا کیا ہے۔ جیسا نہ اس بات کے مکمل ثبوت ہیں کہ آپ نے مختلف اوقات میں مختلف معاملات کے حوالے سے تحریری ابلاغ کے نمونے پیش کئے ہیں۔ اسلامی ریاست کی فلاج و بہود کے لئے ضروری اموال (صدقات) کی وصولی کے لئے آپ ﷺ کی تحریرات، ریاست کے غریب و نادر افراد کی کفالات کے لئے ضروری نیکس (رکوہ) کی وصولیابی کی تحریریں، اہل یمن اور قبیلہ زہیر کے نام لکھے گئے قطعات جو خالصتاً اسلامی احکامات کی توضیح و تشریح جیسے امور پر مشتمل تھے، پیغمبر اسلام ﷺ نے خود تحریر کی، اور اپنے ہاتھوں سے ایک ابلاغی عنصر کو پروان چڑھایا۔ (۱۳)

تقریری ابلاغیات کے نمونے بھی اسلامی ریاست میں بکثرت نظر آتے ہیں۔ نماز جمعہ کے خطبات، یومیہ نمازوں کے اقتام پر سوال و جواب کا دور، غزوتوں اور سریہ کی طرف لٹکر کی روائی سے قبل وعظ و نصیحت اور بدایت پر مبنی تقاریر، تعلیم و نزدیکی کے سلسلے میں وضع کردہ نظام، جس میں اسلامی ریاست کے ایک فرد کو اس بات کا پابند کر دیا گیا کہ وہ یا تو عالم (جائے والا) بننے یا متعلم (جانے کی جستجو کرنے والا) (۱۴) عالم اور متعلم کی تنظیمی ہیئت کو متعین کرنے کے بعد یہ وضاحت سامنے آئی کہ عالم کی ذمہ داری تعلیم و تربیت کی تھی اور متعلم کی ذمہ داری تعلیم و تربیت کی طرف ملقت ہونے کی تھی۔ سرے لفظوں میں عالم ابلاغی اداروں کا سافری پر انجام دیتا تھا جبکہ متعلم سامعین اور ناظرین کی ضرورت کو پورا کرتا تھا۔ یہ ریاستی حدود میں مبنی اور متعلق دونوں کی ترکیب موجود تھی۔ عام طور پر پیغمبر اسلام ﷺ کے خطبات وعظ و ارشاد، عمل صالحہ کی ترکیب، حلال و حرام کی تشریح اور اوامر و نواہی کے بیانات پر مشتمل تھے جبکہ آپ ﷺ کے بعض خطبات خاص موقع سے تعلق رکھتے تھے۔ جیسے نماز جمعہ کے خطبات، نماز عیدین کے خطبات اور غزوتوں کے خطبات شامل ہیں۔ پیغمبر اسلام ﷺ کے تمام خطبات میں خطہ جمۃ الوداع کو مرکزی حیثیت حاصل ہے۔ خطبے کے مخاطبین اگرچہ اس اجتماع میں موجود لوگ تھے لیکن اس میں بیان کردہ پیغام کا احلاقو ہر زمانے کے انسان پر کیا جاسکتا ہے۔ یہ اپنے زمانے کا سب

سے بڑا، کثیر الجہت اور برادرست ملاحظہ کیا جانے والا پروگرام تھا اور اس نشریات کے ناظرین و سامعین ایک لاکھ سے زائد افراد تھے۔

اسلامی ریاست میں راجح بیانی عناصر میں سے تیسرا بڑا عصر پیغمبر اسلام ﷺ کا عمل اور کردار تھا۔ ریاست کے سربراہ کی حیثیت سے آپ کی ذات مرکز نگاہ تھی اور لوگ آپ کے عمل کو بغور جائزہ لیتے تھے۔ آپ کی سیرت پر لکھی گئیں کتابیں اس بات کی علامت ہیں کہ پیغمبر اسلام ﷺ کا یہ بیانی پہلو جامع ہونے کے ساتھ ساتھ لوگوں کے لئے تقدیدی نوعیت کا تھا۔ زندگی کی باریک سے باریک بات بھی مشاہدہ کرنے والوں سے نہ چھپ سکی۔ وقائع نگاروں نے پیغمبر اسلام ﷺ کے ہر عمل کو تائبند کیا اور جدید بیانی زبان میں ہر ہر پہلو کی روپریشناگ کی۔ چلتے پھرتے، کھاتے پیتے، سوتے جا گئے اور اسلامی احکامات کی بجا آوری کرتے ہوئے پیغمبر اسلام ﷺ کی زندگی ایک نمونہ کی سی تھی۔ یہی وجہ ہے کہ آج بھی آپ کی شخصیت بطور ابلاغی رہبر زندہ جاوید ہے اور اس کے پیس پر دوہ سے جہتی پہلو تھا جس کی وضاحت ہم نے تحریری، تقریری اور عملی ابلاغ کی صورت میں کی ہے۔ وچھپ بات یہ ہے کہ اسلامی ریاست کی باقاعدہ تنظیم و ترتیب کے بعد ان تینوں پہلوؤں کے اظہار کے لئے پیغمبر اسلام ﷺ نے اس جگہ کا انتخاب کیا جو آج کی تاریخ میں تبلیغ آماجگاہ کے طور پر جانی جاتی ہے۔ یعنی مسجد، یہ جگہ تحریری ابلاغ کا مسکن بنی، تقریری ابلاغ کا مسکن بنی اور عملی ابلاغ کا مسکن بنی۔ اس بات سے انکار ممکن نہیں کہ اسلامی ریاست کے تربیتی و تبلیغی ادارہ کی حیثیت سے مسجد کو اولین مقام حاصل رہا۔ فیصلے یہاں ہوئے، تقریروں کا مسکن مسجد بنی، سوال و جواب کا سیشن مسجد میں ہوا، پیغمبر اسلام ﷺ کو احکام الٰہی بجالاتے ہوئے اسی مسجد میں دیکھا گیا۔ مختلف وفد کی آمد مسجد میں ہوئی، مذاکرات و معاهدات کی دستاویز بھی اسی جگہ تائبند کی گئی۔ خصوصاً مسجد نبوی پیغمبر اسلام ﷺ کے لئے ایک انتیاری حیثیت رکھتی تھی اور اس کی خصوصیت کے لئے یہ بات کافی ہے کہ: **”والنبی یہاں ای احکام الباری فیہ“** (۱۵) اللہ کے بنی نے احکام خداوندی کی تبلیغ یہی سے شروع کی۔ ”مسجد ہی کی طرح ایک اور مقام ریاستی سربراہ کی نگاہ میں بہت اہمیت رکھتا تھا۔ تاریخ اسلام میں اس ادارہ کو ”الصفہ“ کے نام سے یاد کیا جاتا ہے۔ غریب، نادر اور عیش و عشرت سے بے نیاز افراد یہاں قیام کرتے تھے۔ اس ادارے کی ابلاغی اہمیت کئی پہلو سے اب加ز نظر آتی ہے۔ مثلاً پیغمبر اسلام ﷺ کا روزانہ اصحاب صفت سے ملاقات کرنا اور ان کو صبر و تلقین کے علاوہ مختلف اسلامی احکام سے روشناس کرنا، بطور شخصیت آپ کی گفتگو، اندراز تکلم، اندراز خطابت اور دیگر فردی پہلو اصحاب صفت کے سامنے کھلی کتاب کی طرح ہوتے تھے۔ دنیا و مافیہا سے بے خبر ان افراد کی ذہنی تربیت کی ذمہ داری برادرست پیغمبر اسلام ﷺ پر تھی یہی وجہ ہے کہ آپ ان سے اپنے تعلق کو مضبوط سے مضبوط بناتے تھے۔ اس سلسلے میں اصحاب صفت سے باخبر رہنے کے لئے پیغمبر اسلام ﷺ نے باضابطہ ایک رابطہ کار مقرر کیا تھا۔ جب آپ ﷺ اصحاب صفت میں سے کسی کو طلب فرماتا چاہتے تھے تو رابطہ کار کو اس پر مامور کرتے تھے۔ (۱۶)

غزوہ خندق کے بعد اسلامی ریاست میں ابلاغ کا ایک اور طریقہ کار و ضع ہوا۔ ریاست کی توسعہ اور آبادی میں اضافے کے خدشے کے پیش نظر سربراہ مملکت کی طرف سے حکم ملا کہ اب نئے آنے والے افراد واپس اپنے گھروں کو لوٹ جائیں۔ اس حکم نامے میں دو مقاصد پوشیدہ تھے۔ پہلا: مدینہ کی شہری ریاست کو گنجان آباد بننے سے روکنا تھا، دوسرا: نئے مسلمانوں کا اپنے قبائل میں واپس جا کر رہنا اس لحاظ سے بھی منید تھا کہ وہ وہاں دعوت و تلبیٰ کا آغاز کر کے بیرون مدینہ اسلام کی اشاعت کر سکتے تھے۔ ہم سمجھ سکتے ہیں کہ اسلام کی نشریات و اشاعت کے لئے سربراہ ریاست نے ابلاغی عناصر میں سے ہر غصہ کو بوقت ضرورت استعمال کیا۔ کسی بھی پہلو کو استعمال نہ کرنے کی کوئی مثال یا توجیہ ظاہر تاریخ میں نہیں ملتی۔ کمزور سے کمزور ابلاغی پہلو جو اس زمانہ میں رانج تھا اور آج ہم غیر اسلامی کہہ کر نظر انداز کرنے کی جرأت کر سکتے ہیں، وہ پہلو شعری ابلاغیات کا تھا۔ عرب کے شعراء اس ابلاغی صنف کو بھویات اور عشقیات میں صرف کرتے تھے۔ لیکن پیغمبر اسلام ﷺ نے اس صنف کو اسلامی کی ترویج و تشبیہ کے لئے استعمال کیا۔ آغاز میں ہی آپ نے جہاں ریاست کے لئے ضروری لوازمات کو پیش نگاہ رکھا وہی آپ نے قریش کی زبانی کلائی پر دیگنڈہ مہم کے خلاف بھی تیاری شروع کر دی۔ لہذا آپ نے اس محاذ کے لئے شعر و خطابت سے تعلق رکھنے والے افراد (صحابہ کرام) کو منتخب کیا۔ چنانچہ حسان بن ثابت، عبد اللہ بن رواحة اور کعب بن مالک نے اس محاذ کو پوری طرح سنبھالا اور قریش کی پر دیگنڈہ مہم کا مقابلہ کیا۔ (۱۷)

اسلامی ریاست میں اظہار رائے کی آزادی بھی بھرپور طریقے سے دیکھی گئی۔ سمجھنے اور سوال کرنے کی وہ پوری طاقت رعایا کے اندر موجود تھی کہ بعض اوقات پیغمبر اسلام ﷺ کے بیان کردہ اقوال جو ذو معنی ہوتے تھے، کی وضاحت سوال کی صورت میں طلب کی جاتی تھی۔ بطور تمثیل ایک حدیث کا مکتوب ایمان کرنا کافی ہو گا۔ ”اپنے بھائی کی مدد کرو ظالم ہو یا مظلوم“ رعایا کے پاس اظہار رائے کا بھرپور موقع تھا، فوراً سوال ہوا۔ مظلوم کی مدد تو ٹھیک لیکن ظالم کی مدد کیسے کریں؟ معلوم ہوتا ہے کہ ریاستی سربراہ اپنی رعایا کو بالکل ہی ملوغت کی منزل پر دیکھنا چاہتے تھے، بجائے کہ پیغمبر اسلام ﷺ کے چہرے پر خفگی کے آثار ظاہر ہوں، سکون اور تفاہم بھرے انداز میں جواب دیا ”ظالم کو ظلم سے روکنا ہی اس کی مدد ہے۔“ (۱۸) شروعاتی زندگی میں ہی اسلامی ریاست کی رعایا کا جھوٹی رویہ اطاعت و تسلیمات کا تھا۔ وہ کسی بھی لمحے اور کسی بھی معاملے میں پیغمبر اسلام ﷺ کی اطاعت لازم سمجھتے تھے۔ ان کی آوازیں اپنے سربراہ مملکت کے سامنے ہمیشہ پنجی ہوتی تھیں۔ کبھی ایسا بھی ہوا کہ ان کی آواز پیغمبر اسلام ﷺ کی آواز سے خلاف معمول بلند ہوئی، قرآن مجید نے فوراً حکم اتنا گی جاری کر دیا کہ تمہاری آواز بلند نہیں ہونی چاہیے۔ وہ فرط ادب سے پیغمبر اسلام ﷺ پر گھری نظر نہیں ڈال سکتے تھے۔ اس کے باوجود کسی فرمان کی وضاحت یا تشریع کے لئے سوال کرنا اظہار رائے کا بہترین نمونہ تھا۔ یعنی ایک طرف ریاست کے سربراہ کی حد درجہ تعظیم تھی تو دوسری طرف اپنے موقف کا اظہار بھی بھرپور طریقے سے ہوتا تھا۔

بنیادی طور پر مدینہ کی شہری ریاست کے ہر فرد کو تمییزی روشن کی طرف راغب کرنے والا اصل محرك ایک تو خود پیغمبر اسلام ﷺ کی ذات تھی اور دوسرا بڑا اور بنیادی محرك وحی الٰہی کی جزئیات تھیں جن کا نچوڑ آج قرآن مجید کی صورت میں ہمارے درمیان موجود ہے۔ مبادیات کی حیثیت سے قرآن اور پیغمبر اسلام ﷺ کا یہ تحریکی عمل نہ صرف اسلام کی تشویش و ترویج کا باعث بنا لکھ اس تسلسل کو برقرار رکھنے کے لئے ابلاغ جیسا راستہ بھی متعین کر گیا۔ عصر حاضر کی اسلامی ریاستیں بھی ابلاغیات کی ترتیب و تدوین کے سلسلے میں انہی دو مبادیات کی محتاج ہیں۔

حوالہ و حواشی

- (۱) البلازروی، احمد بن محبی، انساب الاضراف، ج ۱، دار المعرفت بکر، س ان، ص: ۲۵
- (۲) نعمانی، علامہ شبی، سیرت النبی، ج ۲، آر زید پسکنجز، لاہور، ۱۴۰۸ھ، ص: ۷۶
- (۳) اسمجوری، نور الدین علی بن احمد، فوائد الوفاء باخبار دار المصطفی، ج ۱، دار الکتب العلمیہ بیروت، ۱۹۷۱ء، ص: ۱۳۲
- (۴) ابن هشام، لابی محمد عبد المالک، سیرۃ النبی، ج ۲، دار الصحابة للتراث، بطباطبا، ۱۴۳۲ھ بطباطبا ۱۹۹۵ء، ص: ۱۲۶، ۱۲۹
- (۵) العسری، ذاکر اکرم فیاء، المجتمع البدنی فی عهد النبیة، الملکة العربیة السعوڈیة، الجامعۃ الاسلامیہ بالمدینۃ المنورۃ ۱۴۰۳ھ بطباطبا ۱۹۸۳ء، ص: ۷۶
- (۶) ابن حمام، ابی بکر عبد الرزاق اصحابی، المصنف، ج ۵، المکتب الاسلامی، بیروت، ۱۹۹۰ء، ص: ۳۲۳
- (۷) العسقلانی، احمد بن علی بن حجر، فیض الباری بشرح صحیح البخاری، ج ۵، باب الشرط فی الجہاد، حدیث: ۲۷۳۲-۲۷۳۳، دار المعرفت، بیروت، ۱۴۰۹ھ، ص: ۳۳۰
- (۸) الجوزی، ابی عبد اللہ شمس الدین محمد بن ابی بکر، زاد المعاد فی حدیث خیر العباد، ج ۱، (مترجم: عبد الرزاق پنج آبادی)، مکتبہ محمدیہ، لاہور، ۲۰۱۱ء، ص: ۸۷۸۵
- (۹) ابن کثیر، حافظ ابو الفدرا علام الدین د مشقی، البدایہ والہمایہ، ج ۳، دار احیاء التراث العربي، ۱۹۸۸ء، ص: ۱۰۳
- (۱۰) ابن جوزی، زاد المعاد فی حدیث خیر العباد، محوال بالا، ص: ۸۸
- (۱۱) الصفری، ابی عمر خلیفۃ بن حیات شاہب، کتاب الطبقات، مطبوعہ العائی بندراد، ۱۴۸۷ھ بطباطبا ۱۹۶۷ء، ص: ۳۱۲
- (۱۲) الجوزی، ابی عبد اللہ شمس الدین محمد بن ابی بکر، زاد المعاد فی حدیث خیر العباد، محوال بالا، ص: ۸۵
- (۱۳) الیمنی
- (۱۴) "الناس رجالان: عالم و متعلم هما في الأجر سواؤ ولا خير في أيٍّ بهما من الناس"
- ا) الحیثی، حافظ نور الدین علی بن ابی بکر، مجمع الزوائد و منیح الفوائد، ج ۲، رقم: ۳۹۸، دار المامون للتراث، بیروت، ۱۴۱۱ھ بطباطبا ۱۹۹۱ء، ص: ۲۳۷
- ب) ابی الحسن بن علی المسوودی، مردوح الذهب د معادن الجهر، ج ۲، الکتبۃ لاصحیۃ، بیروت، ۱۴۰۵ء، ص: ۲۰۰
- (۱۵) شافعی، ابو نعیم احمد بن عبد اللہ اصحابی، حلیۃ الاولیاء، حصہ اول، دار الاشاعت، کراچی ۲۰۰۶ء، ص: ۳۰۲-۲۹۸
- (۱۶) الراندی، مولانا زاہد، جہاد کا مفہوم اور دور حاضر میں اس کے تقاضے، ماہنامہ محمد، ج ۲، شمارہ ۶، مجلس تحقیق اسلامی، لاہور، جون ۲۰۰۲ء، ص: ۶۷، ۶۸
- (۱۷) "انصر أخالك ظالماً أو مظلوماً قالوا يا رسول الله هذا نصرة مظلوماً فكيف ننصر ظالماً قال تأخذ فوق بيته" اپنے قلمیاً مظلوم بھائی کی مدد کرو، لوگوں نے عرض کیا یا رسول اللہ مظلوم کی مدد کرنا تو سمجھ میں آتا ہے لیکن خالم کی کس طرح مدد کریں؟ آپ نے فرمایا: اس کا ہاتھ پکڑو (یعنی اس کو ظلم سے روکو) محوالہ:
- ا) ابو عبد اللہ محمد بن اسماعیل بخاری، صحیح بخاری، ج ۲، (مترجم: مولانا محمد داود راز)، مرکزی جمیعت ائل حدیث ہند، ۱۴۰۳ء، حدیث: ۲۲۷۳
- ب) احمد بن حنبل، المسند، جلد ۴، (مترجم: مولانا محمد ظفر اقبال)، مکتبہ رحمانیہ، لاہور، س ان، حدیث: ۱۱۷۴، ص: ۲۹۸